

‘నగరంలో నేడు’ అంటూ ఆరోజటి విశేషాల్లో మంత్రిగారు ఆ ఊరొస్తున్న విషయం పేపర్లన్నీ ప్రకటిం చేశాయి.

వచ్చే ఆయన క్రీడాశాఖతో బాటు మరిన్ని శాఖలు నిర్వహిస్తున్న పెద్దమనిషి.

అప్పారావుబడ్డీ కొట్టుకు ఎదురుగావున్న ఖాళీస్థలంలో ఇండోర్ స్టేడియం కట్టడానికి శంకుస్థాపన అమాత్యశేఖరుల చేతులమీద జరగాలి.

గిరాకీ బాగుంటుందని అప్పుచేసి అన్ని సరుకులూ కొనుక్కొచ్చి రేక్స్ లో సీసాల్లో నింపేసాడు.

కూల్ డ్రింకులు కూడా రోజూకన్నా ఎక్కువే వేయించు కున్నాడు. చుట్టూ, బీడీ, సిగరెట్లూ సరేసరి.

అరటిపళ్ళ గెలలు కూడా రకానికోటి వ్రేలాడగట్టాడు.

సింహాద్రి దగ్గర అప్పుచేసి బేరంబాగా ఉంటుందని ఐదువందలు తెచ్చాడు.

తునిలోబడుగు వర్గాలు కాలనీకి శంకుస్థాపన చేసి అమాత్యరేఖరులు కాకినాడ వచ్చేటప్పటికి మధ్యాహ్నం రెండుగంటలయ్యింది.

జిల్లా యంత్రాంగం అంతా ఆయనకన్నా ముందుగానే అక్కణ్ణుంచి ఇక్కడికి వచ్చిచేరింది.

మీటింగ్ ఏర్పాట్లు చూస్తూన్న వ్యక్తి అప్పారావుతో “మా వాళ్ళు ఏదడిగితే అది ఇచ్చేయ్! డబ్బుల విషయం తర్వాత మనం చూసుకుందాం” అని ఎవరికివ్వాలో గుర్తులూ వివరాలూ చెప్పకుండా అతను వెళ్ళిపోయాడు.

ముందుగా పోలీసు హెడ్డు డ్రింకు తాగాడు.

అప్పారావు డబ్బులు అడగలేదని అతగాడు ఇవ్వకుండా తన దారిన పోయాడు.

పోలీసులు ఇది ‘మనకు ఫ్రీగా ఇవ్వడానికి వెలసినదను కుని తిన్నవి తింటూ, తాగేవి తాగుతూ ఉండిపోయారు.

ఎవరి డ్యూటీవాళ్ళు చేయడం మాత్రం మానలేదు. అప్పారావు కాగితం మీద ఎవరెవరు ఏం తీసుకున్నారో లెక్కరాసుకుంటున్నాడు.

శంకుస్థాపన కార్యక్రమం అనుకున్న దానికంటే అరగంట ఆలశ్యంగా జరిగిపోయింది.

అటు మీదట మంత్రిగా రొక టుమ్రి ఉపన్యాసం వీరావేశంతో చేసి డయాన్ డిగి తానువచ్చిన వాహనం దగ్గరకు పోలీస్ ఎస్కార్ట్ వెళ్ళిపోయారు.



ఎవరిదారిన వాళ్ళు సర్దుకుపోతుండగా అప్పారావు సరుకులు అరువిచ్చిన తాలూకు కాగితం తీసుకుని కొట్టు కూతురికి అప్పజెప్పి సభా నిర్వాహకుడి కోసం వెదికాడు.

అతగాడు అయిపులేడు. అతనికూడా తిరిగిన చెంచాతో...

“బాబూ! మీ తాలూకు బిల్లురెండోదలయ్యింది. అది ఇచ్చేయండి. మళ్ళీ నాను సరుకులేయించు కోవాల” అంటూ చెప్పాడు.

వాడు కోపంతో “నీతో చెప్పి నాయన మినిష్టర్ గార్ని సాగనంపడానికెళ్ళిపోయాడు. వత్తాడో రాడో తెల్లు. గుర్తుంటే ఆ డ్రింకులు తాగినోల్లని, సిగరెట్లు కాల్చుకున్నోల్లని అడిగి తీస్తా! లేకపోతే తూరుపు తిరిగి ఒక దణ్ణం పెట్టు” అని తానూ వెళ్ళిపోయాడు.

అప్పారావుకి మతిపోయినంత వనైయ్యింది.

గత్యంతరంలేక అంతక్రితం తన దగ్గర సిగరెట్లు తీసుకున్న కానిస్టేబుల్ దగ్గరకెళ్ళి “సారూ! నా డబ్బు విచ్చేయండి” అంటూ నిలదీశాడు.

గుడ్లు ఎగరేస్తూ అతగాడు “ఏట్రోయ్! నువ్వు పెద్దోడివైయ్యావు? రేపిక్కడ స్టేడియం కడితే బేరమంతా అప్పుడు నీదిగాదా! అందుకనీ ఈ డబ్బులడగకూడదు” అన్నాడు.

అప్పారావు కళ్ళలో నీళ్ళు సుళ్ళు తిరిగాయి.

డ్రింకులు తాగిన వాళ్ళనీ, పళ్ళు తిన్నవాళ్ళనీ, కిళ్ళీలు నమిలిన వాళ్ళనీ గుర్తున్నంత వరకూ డబ్బు లిమ్మంటూ ప్రాణేయపూర్వకంగా అడిగాడు.

దయాదాక్షిణ్యాలుగలవాళ్ళు ఒకరిద్దరు ఐదోకళ్ళూ, మూడోకళ్ళూ ఇచ్చారు.

పోలీసులు మాత్రం ఒక్కడూ పైసాయిచ్చిన పాపాన పోలేదు.

ఎస్.ఐ. బాబునడుగుదామనుకుంటే భయంవేసింది.

హెడ్డు కనిపిస్తే అడిగాడు.

అతడికి చిర్రెత్తిలారీతో అప్పారావుని నాలుగు పీకాడు.

గట్టిగా మాట్లాడబోతే “ఇంకా జోరీగలా నా సుట్టూ తిరుగుతూ న్యూసెన్స్ చేస్తే న్యూసెన్స్ కేసెట్టి బొక్కలోకి తోయించేగల్గు” అన్నాడు.

బిక్కచచ్చిపోయి తిరిగొచ్చి బుద్ధిగా కొట్లొకూర్చున్నాడు అప్పారావు.

దు:ఖం పొర్లుకొచ్చేస్తోంది. కళ్ళతో సింహాద్రి “నా దగ్గర వొట్టుకెల్లా ఐదోదలూ ఏయిరా! కతలుసెప్పకు మరి కర్తెసోతావు. అసలు వడ్డీయిత్రేనే నిన్నాగ్గేది. నేకపోతే నానసలే మంచోణ్ణి గాను” అంటూ అడుగుతున్నట్లుంది.

రక్షణ సిబ్బందిని ఎక్కించుకున్న పోలీస్ వ్యాన్ అప్పారావు కొట్టుదగ్గర ఆగింది.

డ్రైవింగ్ చేస్తున్న హోంగార్లు “సోడా కొట్టు” అన్నాడు.

అప్పారావు డబ్బులిస్తే కొడతానని నిర్వహమాటంగా చెప్పాడు.

వాడు వ్యాన్ దిగి అప్పారావు దగ్గరకొచ్చి కాలర్ అందిపుచ్చుకుని “నీకెంత గోరోజనంరా! పోలీసాల్లందే భయం భక్తిబొత్తిగా లేదు” అంటూ నాలుగు బాదాడు.

మరోఇద్దరు దిగొచ్చి లారీలతో చెరో రెండు దెబ్బలూ కొట్టి అప్పారావుని గాయపరిచారు.

కోపంతో అతని కళ్ళు చింతనిప్పులు అయ్యాయి. కానీ చట్టాన్ని తన చేతిలోకి తీసుకోలేని అసహాయుడు.


గోల్డ్ స్పాట్ సీసాఖాళీ దాన్ని తీసి నేలకేసి పిచ్చి పట్టునట్లు గట్టిగా కొట్టాడు.

పోలీసులు రెచ్చిపోయారు. కడుపారా ఎవరికి దొరికిన డ్రింకులు వాళ్ళు తాగేసి, సీసాలు నేలమీద దొర్లలా పారేసి అదిచాలదని కసితీరా ఆ సీసాల్ని తన్నేశారు.

వ్యాన్ ఎక్కుతూ వికృతమైన నవ్వులతో “ఎవళ్ళతో చెప్పుకుంటావో! చెప్పుకో!” అంటూ వ్యాన్ ని వేగంగా పోనిచ్చారు.

అదిరేపిన దుమ్ము అప్పారావు కళ్ళని ఎరుపెక్కించి పిడికిళ్ళు బిగించేలా చేసింది! మరింత ఎక్కువ చేసింది.

మంతెన సూర్యనారాయణ రాజు
ఎస్.కె.బి.ఆర్. కాలేజి,
అమలాపురం - 533 201



కొత్త ఊపిరులు

కూడు లేదు
గూడు లేదు
కట్టబట్టలేదు-
నాకోసం నీవు
శిబివి కానక్కరలేదు
నీ కోసం నీవు
కీచకుడవి కాకుంటే చాలు -
ఉన్న ప్రాణాన్ని హరించటం
కాదు గొప్ప!
కొన ఊపిరి లో కొత్త ఊపిరులు
ఊరటం నేర్పు!

- జి. చంద్రశేఖరవిజయరెడ్డి
“బాలాజీ బవన్”
165/ఎ, రైల్వే లైన్,
సోలాపూర్ - 413 001.



సర్కూ
అక్కాచా!

6బడ్డల వాటావ
ఫర్ల వచ్చామం చుడు
ఈ ప్రయత్న
నిచ్చితి మహిళ

వెలుమాలోకం
కొట్టెలు ముద్ర

ఎ. సరోజ, 12-70-411/8, సికింద్రాబాద్ - 61